

Minuti tal-kontinwazzjoni tal-Laqgħa nru 24 tal-Hames Kunsill Lokali tal-Mosta li saret, il-Gimgha 3 ta' April 2009 wara li din il-laqgħa bdiet fis-6 ta' Jannar 2009 u kellha l-ewwel kontinwazzjoni l-Erbgha 25 ta' Frar 2009.

Il-Kunsilliera kienu preżenti kif jidher hawn taħt.

	Time In
Sindku Dr. Paul Chetcuti Caruana	8.15 p.m.
Viċi Sindku Josette Agius Decelis	8.15 p.m.
Kunsillier Joseph Demartino	8.30 p.m.
Kunsillier Mario Sammut	8.25 p.m.
Kunsillier Shirley Farrugia	8.15 p.m.
Kunsillier Marthese Mifsud	8.30 p.m.
Kunsillier Paul Agius	8.15 p.m.
Kunsillier Kirby Fenech	8.15 p.m.
Kunsillier Christopher Grech	Informana li ha jidhol tard
Kunsillier John Mary Camilleri	Skuzat
Kunsillier Nicola Fenech Adami	8.30 p.m.

Il-laqgħa bdiet fit-8.30 p.m.

Is-Sindku mexxa il-laqgħa tal-kunsill.

Is-Segretarju Eżekuttiv, is-Sur John J. Camilleri kien preżenti għal-laqgħa kif ukoll l-accountant is-Sinjura Romina Perici Ferrante.

1.0 Permessi ta' żvilupp f'Wied il-Għasel

1.1 Billi kien hemm preżenti fost il-pubbliku kwantita ta' residenti Mostin li talbu li tiġi diskussa il-kwistjoni ta' permess għall-bini f'Wied il-Għasel, is-Sindku talab is-sospensjoni tar-regolamenti sabiex ikunu jistgħu jitkellmu rappreżentanti ta' dawn ir-residenti u ssir diskussjoni fuq dan il-każ. Il-Kunsillier Pawlu Agius issekonda u kien hemm ftehim unanimu.

Tkellem is-Sur Jonathan Cuschieri kemm f'isem ir-residenti tal-inħawi kif wkoll f'isem l-għaqda Wirt Patrimonju Mosti. Huwa fakkar li kien hemm ġa darbtejn oġġezzjoni għal dan l-iżvilupp mill-istess Kunsill Lokali tal-Mosta fil-passat u talab li l-Kunsill jerga jikteb lill-MEPA sabiex joġġezzjona għal dan il-permess. ↓

Is-Sindku irrisponda li huwa personalment kif ukoll il-Kunsill kollu ma jaqbilx li jsir xi żvilupp fi kwalunkwe parti ta' Wied il-Għasel u għalhekk ta' struzzjonijiet sabiex is-Segretarju jikteb lill-MEPA f'dan is-sens. Il-Kunsilliera kollha qablu ma dan u r-residenti rringrazzjaw lill-Kunsill. ↓

2.0 Contracts Manager


2.1 Meta komplet il-laqgħa bix-xogħol tal-Agenda is-Sindku informa li huwa kien ser jerga jressaq il-każ tal-Contracts Manager għal xogħlijiet ta' manutenzjoni ta' Toroq għaliex fl-ewwel parti ta' din il-laqgħa (No 24 fis-6 ta' Jannar 2009) dan ma ntagħzilx billi ma ġietx aċċettata il-proposta tal-*adjudication committee*. Is-Sindku qal li kien hemm urġenza li dan jintgħażel għaliex kellu bżonn jinkarigah b'xogħol urġenti konness ma applikazzjonijiet għall-fondi tal-Unjoni Ewropeja. ↓

2.2 Il-Kunsillier Joe Demartino ġibed l-attenzjoni tas-Sindku li l-ewwel nett ma kienx permess li dan l-item jerga jiġi diskuss billi diġa kien hemm

deċiżjoni dwar dan u t-tieni billi l-hatra ta' Contracts Manager kienet biss marbuta ma xogħol ta' patching fit-toroq u xogħolijiet anċellari.

- 2.3 Is-Sindku qal li bħal ma fuq proposta tas-Sur Demartino kienet reġgħet għet diskussa il-hatra ta' kuntrattur għal xogħlijiet ta' Footpaths u Culverts f'din l-istess parti tal-laqgħa (No 24 fis-6 ta' Jannar 2009) li wkoll ma kienetx għaddiet il-proposta originali tal-Adjudicating Committee, hekk ukoll huwa (is-Sindku) kellu dritt jerga jressaq il-proposta mill-gdid sabiex jinhatar Contracts Manager.
- 2.4 Is-Sur Demartino insista li dan ma kienx permess mill-liġi u pproduċa email mid-Direttur tad-Dipartiment tal-Kunsilli Lokali sabiex isostni l-argument tiegħu. ↓
- 2.5 Is-Segretarju Eżekuttiv qal li huwa kellu parir verbali mingħand is-Sur Alfred Armeni tad-Dipartiment tal-Kunsilli Lokali li kien jgħid li huwa obbligu tal-laqgħa tal-Kunsill li f'każ li ma tiġix approvata proposta tal-Adjudicating Committee tibqa tiġi diskussa u jsiru votazzjonijiet fuq proposti oħra mressqa mill-Kunsilliera sakemm tinstab soluzzjoni. Dan kien japplika anke jekk terġa tiġi mressqa l-istess proposta tal-Adjudicating Committee. Is-Segretarju Eżekuttiv kien avża b'dan il-parir lis-Sur Demartino permezz ta' ittra.
- 2.6 Is-Sur Demartino xorta ma qabilx li dan jista jsir.
- 2.7 It-Tabiba Shirley Farrugia semmiet il-każ tal-fondi fil-fond CPPS tal-MEPA li qatt ma ġew użati. Is-Sindku qal li l-anqas biss l-istess Chairman tal-MEPA is-Sur Walker ma kien infurmah b'dawn il-fondi meta staqsieh jekk kienx hemm aktar fondi minbarra dawk tal-UIF. Kienu biss f'dan l-aħħar jiem li hareġ pubblikament li jeżistu fondi fil-CPPS u għalhekk ma jippretendix li għandu jiġi akkużat li ma ġewx użati dawn il-fondi għaliex wara kolloxx huwa obbligu ta' kull Kunsillier li jressaq każi bħal dawn għall-attenzjoni tal-Kunsill jekk jkun jaf bihom.
- 2.8 Is-Segretarju Eżekuttiv talab li billi kien jidher li ma hemmx ftehim ta' l-inqas tittiehed deċiżjoni dwar is-sejha għall-applikazzjonijiet tal-Unjoni Ewropeja għaliex iż-żmien kien qed jagħfas. Is-Sindku qal li hemm proposta li jiġi appuntat konsulent privat fuq dawn is-sejhiet tal-Unjoni Ewropeja. Il-Kunsill qabel unanimament li tinhareġ *call for quotation* jew proposti ta' konsulenza minn persuni jew kumpaniji privati.
- 2.9 Is-Sindku reġa insista li jpoġġi l-proposta għall-hatra ta' Contracts Manager.
- 2.10 Is-Sur Demartino flimkien ma' l-Kunsilliera Nicola Fenech Adami, Marthese Mifsud u Dr Shirley Farrugia f'dan l-istadju harġu l-barra mill-laqgħa għaliex iddikjaraw li ma riedux ikunu komplici fi ksur tal-liġi.

Ma kienx hemm aktar quorum u l-laqgħa waqqfet mix-xogħol tagħha fid-9.30 p.m. ↓



Dott Paul Chetcuti Caruana
Sindku



John J. Camilleri
Segretarju Eżekuttiv